



G. Rajesh
CMD, INB MEDIA GROUP


INB TIMES

తెలుగు దినపత్రిక Telugu Daily News Paper




ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64/Outer Ring Road
Vijayawada 85420010
PLEASE CONTACT FOR ORDER
97032-45678

ప్రచురణ: తెలంగాణ సంపుటి: 03 సంచిక: 31 ఎడిటర్: జి.రాజేశ్ శనివారం 25 ఏప్రిల్ 2026 పేజీలు: 6 వెల రూ. 4.00



పేటీఎంకె ఆర్ బిఎస్ షాక్

- పేమెంట్స్ బ్యాంక్ లైసెన్స్ రద్దు
- కొత్త కస్టమర్లను చేర్చుకోవడం, డిపాజిట్లు స్వీకరించడం వంటి కార్యకలాపాలపై నిషేధం
- డిపాజిట్లు, ప్రజా ప్రయోజనాలకు విరుద్ధంగా బ్యాంక్ మేనేజ్మెంట్



హుద్దీ నదిలో ప్రధాని విహారం

- బెంగాల్ లో గంగానదికి ప్రత్యేకత ఉంది
- ఎక్స్ వేదికగా ఫోటోలు పంచుకున్న మోడీ



అనురావతిపై అక్కసు వెళ్లగక్కేవారితో ఏం పని

జగన్ పార్టీని ఏర్పించుకోవాలన్న పనిలేదు మంత్రి గుమ్మడి సంధ్యారాణి విమర్శలు

సాగుకు భద్రత

అధిక ఆదాయం సాధించడమే లక్ష్యం



అమరావతి, ఐఎన్ బి టైమ్స్

రాష్ట్రంలో వ్యవసాయ రంగాన్ని మరింత బలోపేతం చేసేలా రైతులకు భద్రత, అధిక ఆదాయం వచ్చేలా చర్యలు చేపట్టాలని అధికారులను ముఖ్యమంత్రి నారా చంద్రబాబు నాయుడు ఆదేశించారు. డిమాండ్ ఉన్న పంటల్ని సాగు చేసేలా రైతులకు అవగాహన కల్పించాలని ఏది లాభదాయకమో దాని గురించి వివరించి చెప్పాలని సీఎం అన్నారు. అలాగే 365 రోజులు పంటలు పండించేలా చూడాలని, భూమిని భాగాలుగా విభజించి ఒకే రైతు వివిధ రకాల పంటలు సాగు చేసేలా ప్రోత్సహించాలన్నారు. క్యాంపు కార్యాలయంలో శుక్రవారం వ్యవసాయం, అనుబంధ రంగాలపై ఆయా శాఖల ఉన్నతాధికారులతో ముఖ్యమంత్రి సమీక్ష నిర్వహించారు. రైతులు ప్రకృతి సాగు కింద చేసే ఉత్పత్తులను సర్టిఫికేషన్తో విక్రయించేలా చర్యలు చేపట్టాలని, దీంతో ఆయా ఉత్పత్తులకు అధిక ధర లభిస్తుందని అధికారులతో సీఎం చెప్పారు. రాష్ట్రంలో గతేడాది రబీలో హెక్టారుకు యూరియా వినియోగం తగ్గడం శుభపరిణామమని అన్నారు. రైతు బజార్ల నుంచి డోర్ డెలివరీ చేసేలా వ్యవస్థను తీర్చిదిద్దాలని, దీని కోసం ఏదైనా ఏజెన్సీ సేవలు వినియోగించుకునేలా కార్యచరణ చేపట్టాలని అధికారులకు ముఖ్యమంత్రి సూచించారు. రాయలసీమను గ్లోబల్ హార్టికల్చర్ హబ్ గా చేసేందుకు క్లస్టర్ల వారీగా అభివృద్ధి కార్యచరణ చేపట్టాలన్నారు. ప్రపంచంలోనే తొలిసారిగా కోకో పంటకు సంబంధించి 'కోకో సిటీ' ఏర్పాటు చేస్తున్నామని, కోకో సిటీ ఔత్సాహిక రైతులకు ఎక్స్ పీరియన్స్ సెంటర్ గా ఉండాలని అధికారులకు సీఎం సూచించారు. 250 ఎకరాల్లో దీనిని ఏర్పాటు చేసేందుకు సరైన ప్రాంతాన్ని ఎంపిక చేయాలని ఆదేశించారు.

- మిగతా 2లో పేజీలో



బెంగాల్ లో జగిత రాజ్ ఖేల్ ఖతం

- భారీ ఓటింగ్ జరిపి అధికారానికి సూచిక
- టీఎంసీ పూర్తి మహిళా వ్యతిరేక పార్టీ
- ప్రచారంలో ప్రధాని మోడీ విమర్శలు

కోల్ కతా ఐఎన్ బి టైమ్స్

పశ్చిమ బెంగాల్ లో నమోదైన భారీ పోలింగ్.. రాష్ట్రంలో మమత ఆధ్వర్యంలోని టీఎంసీ జగిత రాజ్ పాలనకు అంతం అని ప్రధాని మోడీ వ్యాఖ్యానించారు. బెంగాల్ లోని దుమ్ దుమ్ లో శుక్రవారం జరిగిన బీజేపీ ప్రచార సభలో మోడీ పాల్గొన్నారు. ఈ సందర్భంగా అక్కడి టీఎంసీ ప్రభుత్వంపై కీలక వ్యాఖ్యలు చేశారు. పశ్చిమ బెంగాల్ లో గురువారం జరిగిన తొలి దశ ఓటింగ్ లో భారీ స్థాయిలో పోలింగ్ నమోదైన సంగతి తెలిసింది. ఈ అంశంపై కూడా మోడీ మాట్లాడారు. తొలి దశ ఎన్నికల్లో రికార్డ్ స్థాయిలో పోలింగ్ నమోదైందంటే అది టీఎంసీ మహా జగిత రాజ్ ప్రభుత్వానికి అంతం మొదలైనట్టే. రాష్ట్రంలో బీజేపీ కచ్చితంగా అధికారంలోకి వస్తుంది. బీజేపీకి అండగా నిలుస్తున్న మహిళా ఓటర్లకు ధన్యవాదాలు. గురువారం నాడు బీజేపీకి లభించిన మద్దతు పార్టీ విజయ శంఖారావం పూరించినట్టే. బెంగాల్ లో ఎక్కడ ప్రజాస్వామ్యాన్ని తన నిరంకుశత్వంతో టీఎంసీ అంతం చేసిందో,

- మిగతా 2లో పేజీలో



మహిళా బిల్లుపై ఆసెంబ్లీలో చర్చ

వ్యతిరేకించిన పార్టీల తీరును ఎండగతాం- ఎన్ డిఎ నేతలతో చంద్రబాబు టెలి కాన్ఫరెన్స్

అమరావతి, ఐఎన్ బి టైమ్స్

చట్టసభల్లో మహిళ రిజర్వేషన్ బిల్లుపై ఇండియా కూటమి వైఖరిని ప్రజలకు ముఖ్యంగా మహిళలకు వివరించాలని ఎన్ డిఎ కూటమిలోని పార్టీల నేతలకు సీఎం చంద్రబాబు నాయుడు సూచించారు. శుక్రవారం అమరావతిలో ఎన్ డిఎ నేతలు, ఆయా పార్టీలకు చెందిన ఎమ్మెల్యేలు, ఎమ్మెల్యేలతో ఆయన టెలి కాన్ఫరెన్స్ నిర్వహించారు. అందులో ఏపీ బీజేపీ లీఫ్ పీవీఎన్ మాధవ్ మాట్లాడారు. మహిళ రిజర్వేషన్ బిల్లును వ్యతిరేకించిన కాంగ్రెస్ పార్టీతోపాటు ఇతర భాగస్వామ్య పక్షాల వైఖరిని ప్రజలకు వివరించాలని సీఎం చంద్రబాబును పీవీఎన్ మాధవ్ కోరారు. అందుకు సీఎం చంద్రబాబు సానుకూలంగా స్పందించారు. రాబోయే 10 రోజుల్లో ఏపీ ఆసెంబ్లీ సమావేశాలు నిర్వహిస్తామని సీఎం చంద్రబాబు ప్రకటించారు. ఈ సమావేశాల వేదికగా 'ఈ అంశం' పై చర్చిద్దామన్నారు. మహిళ రిజర్వేషన్ బిల్లుపై కాంగ్రెస్ మినహా అన్ని పక్షాలు సమర్థించాయని ఆయన గుర్తు చేశారు. మహిళ రిజర్వేషన్ బిల్లును మొదటి నుంచి కాంగ్రెస్ పార్టీ



రాష్ట్రంలో 706 పురాతన ఆలయాల పునర్నిర్మాణం

- రూ.800 కోట్లకు పైగా నిధులు కేటాయించాం
- మంత్రి ఆనంద రామనారాయణ రెడ్డి వెల్లడి

నెల్లూరు, ధర్మవ్యూహం

రాష్ట్రంలో 706 పురాతన ఆలయాల పునర్నిర్మాణానికి రూ.800 కోట్లకు పైగా నిధులు కేటాయించామని మంత్రి ఆనంద రామనారాయణ రెడ్డి తెలిపారు. శుక్రవారం కృష్ణపట్నంలోని శ్రీ సిద్ధేశ్వర స్వామి ప్రాచీన దేవాలయ పునరుద్ధరణకు మంత్రి శంకుస్థాపన చేశారు. నిపుణుల బృందంతో కలిసి ఆలయాన్ని మంత్రి ఆనంద, ఎమ్మెల్యే సోమిరెడ్డి చంద్రమోహన్ రెడ్డి పరిశీలించారు. ఈ సందర్భంగా మంత్రి మాట్లాడుతూ... రాబోయే రెండేళ్లలో రూ.750 కోట్లు కేటాయించి భజన మందిరాల నిర్మాణం చేపడుతున్నామని చెప్పారు.

ఆర్టీసీ సమ్యులపై ప్రభుత్వం సానుకూలం

సమ్మెపై జైసితో మంత్రుల చర్చలు- ఆర్టీసీని బలోపేతం చేద్దామన్న భట్టి




హైదరాబాద్, ఐఎన్ బి టైమ్స్

ఆర్టీసీ సమ్మెపై చర్చలు కొలిక్కి వచ్చినట్టేనని భావిస్తున్నారు. ప్రభుత్వం కూడా కార్మికుల పట్ల సానుకూలతతో ఉన్నట్లు సమాచారం. డిప్యూటీ సీఎం భట్టి విక్రమార్క అధ్యక్షతన సచివాలయంలో ఆర్టీసీ జేపీసీ నేతలతో మంత్రుల బృందం భేటీ కొనసాగుతోంది. ఈ సమావేశంలో మంత్రులు

- మిగతా 2లో పేజీలో

ఉత్తర తెలంగాణలో ఎండల తీవ్రత

4.3 డిగ్రీల సెల్సియస్ గరిష్ట పగటి ఉష్ణోగ్రత రాగల అయిదు రోజుల్లో గరిష్ట ఉష్ణోగ్రతలు గాలిలో తేమ ఉదయం 30-50 శాతం, మధ్యాహ్నం 10-15 శాతం



2లో

హసాగుకు భద్రత-అధిక ఆదాయం సాధించడమే లక్ష్యం

ఏపీ ముఖ్యమంత్రి మిషన్ 2026-31... అరకు ఏజెన్సీలో కుంకుమ పువ్వు సాగును మరింత విస్తరించేలా, మంచి నాణ్యమైన దిగుబడులు వచ్చేలా అధ్యయనం జరపాలన్నారు. ఏపీ ముఖ్యమంత్రి మిషన్ 2026-2031 కింద ఏడాదికి లక్ష మెట్రిక్ టన్నుల దిగుబడి సాధించాలని సీఎం లక్ష్యాన్ని నిర్దేశించారు. అనంతపురంలో ప్రయోగాత్మకంగా సాగు చేస్తున్న ఆపిల్, పండ్లు రుచికరంగా ఉన్నాయని, వాతావరణం కూడా అనుకూలించిందని అధికారులు చెప్పగా, మరింత విస్తీర్ణంలో సాగు జరిపేలా అక్కడ వాతావరణాన్ని అధ్యయనం చేయాలని చెప్పారు. అలాగే అవకాశం, అంజీర్, పసన, జామ, మిరియాల సాగును పెంచేలా దృష్టి పెట్టాలని నిర్దేశించారు. అంజీర్ పంటి పండ్లను డ్రైఫ్రూట్ గా మార్చి వాటి విలువ పెంచేలా చర్యలు తీసుకోవాలన్నారు. రాష్ట్రంలో మొత్తం 50 లక్షల ఎకరాల్లో హార్టికల్చర్ సాగు జరిగేలా యాక్టన్ ప్లాన్ సిద్ధం చేయాలని ఆదేశించారు. బీపీఎల్ కు దిగువున ఉన్న రైతు కుటుంబాలకు అనుబంధంగా డెయిరీ, లైట్ స్టాక్ ద్వారా అదనపు ఆదాయం పొందేలా సహకారం అందించాలి ఉందని సీఎం అన్నారు. దీనికి ప్రభుత్వం సుంచి సాయం అందించేలా ప్రణాళికలు రూపొందించాలని సీఎం సుష్టం చేశారు. 8 లక్షలు దాటిన ఫార్మర్ యాప్ రిజిస్ట్రేషన్లు. రాష్ట్రమంతా క్రాప్ సర్వే చేస్తున్నామని సాగుపుతున్న పంటలు, అక్కడ జలవనరుల వివరాలు సమోద



చేస్తున్నామని అధికారులు ముఖ్యమంత్రికి తెలియజేశారు. ఫార్మర్ యాప్ తో రాష్ట్రంలో రైతులు, భూ విస్తీర్ణం, భూసార పరిక్షలు, యూరియా-పురుగుమందులు-విత్తనాల వినియోగం వివరాలు, ప్రభుత్వం సుంచి అందుతున్న పథకాలు వంటి సమాచారం అంతా యాప్ లో పొందుపరిచామని అధికారులు వివరించారు. సమీప జలవనరుల వివరాలు ఉంటాయని, ఏ పంటలు రైతులు చేసుకుంటారనే దానిబట్టి అక్కడ వాతావరణ సమాచారం, యూరియా, విత్తనాలు అవసరాలు తెలియజేస్తున్నామని చెప్పారు. ఫార్మర్ యాప్ రిజిస్ట్రేషన్లు ఇప్పటివరకు 8 లక్షల మంది రైతులు చేసుకున్నారని అధికారులు వివరించగా, రిజిస్ట్రేషన్ తో పాటు దానిని ఎంతమంది రైతులు వినియోగించి లబ్ధి పొందుతున్నారనేది ముఖ్యమంత్రి సీఎం అన్నారు. రైతుల్ని మీకోసం ఫేజ్ 1లో 48.73 లక్షల కుటుంబాలు, ఫేజ్ 2లో 46.21 లక్షల రైతు కుటుంబాలకు వంచ నూత్రాలపై అవగాహన కల్పించామని అధికారులు ముఖ్యమంత్రికి చెప్పారు. ఏపీపై ఎల్ఎన్ఎ ఎఫ్ కెక్స్-ముందస్తు చర్యలు.. ఈ ఏడాది నైరుతి రుతుపవనాలతో సగటు వర్షపాతం తక్కువగా, 92 శాతమే నమోదు కావచ్చని అధికారులు అంచనాలు వివరించారు. ఎల్ఎన్ఎ ప్రభావం రాష్ట్రంలోని వర్షాధారిత ప్రాంతాలపై తీవ్రంగా వడే అవకాశం ఉందని, ముఖ్యంగా అనంతపురం, సత్యసాయి, కడప, కర్నూలు, ప్రకాశం జిల్లాల్లో వానలు తగ్గవచ్చన్నారు. నీటి ఆధారిత ఉద్యాన పంటలపై ప్రభావం చూపిస్తుందని అభిప్రాయపడ్డారు. వర్షాలకు ముందే విత్తనాలు వేసే పీఎంఓఎస్ విధానంతో రైతులకు అధిక దిగుబడి రావడంతో పాటు ఖర్చు, ఎరువులు, నీటి వనరులు వినియోగం తగ్గుతుం దన్నారు. దీంతో ఎకరాకు రూ.5,000 సుంచి రూ.7,000 వరకు రైతులు అదనపు ఆదాయం పొందుతారని చెప్పారు. ఈ ఏడాది 20 లక్షల ఎకరాల్లో దీనిని అమలు చేసేలా చూడాలని సీఎం సూచించారు.

రాష్ట్రంలో 706 పురాతన ఆలయాల పునర్నిర్మాణం



గోదావరి పరిసర ప్రాంతాల్లో ఉన్న 43 ఆలయాలకు కూటమి ప్రభుత్వం రూ.52 కోట్లు వెచ్చించింది మంత్రి వెల్లడించారు. ఆలయాల పునర్నిర్మాణం అపూర్వమైన ఘట్టమని అభివర్ణించారు. కూటమి ప్రభుత్వం హిందూ జనోద్ధరణకు కట్టుబడి ఉందని స్పష్టం చేశారు. ఆలయాల విశిష్టతను కాపాడటంలో కూటమి ప్రభుత్వం దేశంలోనే మొదటి స్థానంలో ఉందని తెలిపారు. గత ప్రభుత్వంలో దీపారాధనకు కూడా ఆలయాలు సోచుకోక పోవడం బాధాకరమన్నారు. 10, 11 శతాబ్దాల కిందట గండగోపాలపురంగా పిలువబడే ఈ ప్రాంతంలో సిద్ధేశ్వర ఆలయాన్ని నిర్మించారని తెలిపారు. ఆలయాల పునర్నిర్మాణం త్వరితగతిన జరగాలని ఆదేశించినట్లు చెప్పారు. ఆలయాల పునర్నిర్మాణం కోసం శ్రమిస్తున్న కేంద్ర పురావస్తు శాఖ అధికారులను కూటమి ప్రభుత్వం అభినందిస్తోందని మంత్రి తెలిపారు. బ్యాంకుల్లో ఉన్న ఆలయాల ఫిక్సిడ్ డిపాజిట్లను ఎట్టి పరిస్థితుల్లో ఖర్చు చేయవద్దని.. ఫిక్సిడ్ డిపాజిట్ల సుంచి వచ్చే ఆదాయాలను మాత్రమే వినియోగించవచ్చని ఆసం సూచించారు. ఆలయ కమిటీలు, బోర్డు మెంబర్ల నియామకంలో గత ప్రభుత్వం దుర్భారంగా వ్యవహరించినది మండిపడ్డారు. చట్టాలను గౌరవించే నాయకుడు సీఎం చంద్రబాబు అని ఆసం రామనారాయణ రెడ్డి తెలిపారు. శతాబ్దాల కాలనాటి సిద్ధేశ్వర ఆలయం పునర్నిర్మాణం జరగడం సంతోషంగా ఉందని ఎమ్మెల్యే సోమిరెడ్డి చంద్రమోహన్ రెడ్డి అన్నారు. ఆలయాన్ని కూల్చుకుండా పునర్నిర్మాణం చేయడం ఆసందంగా ఉందని తెలిపారు. ఆలయాన్ని ప్రాచీన పద్ధతుల్లోనే పునర్నిర్మాణం చేస్తున్నారని వివరించారు. ఆలయానికి కావల్సిన నిధులు సిద్ధంగా ఉన్నాయని... దాతలు కూడా సిద్ధంగా ఉన్నట్లు ఎమ్మెల్యే సోమిరెడ్డి చంద్రమోహన్ రెడ్డి పేర్కొన్నారు.

అమరావతిపై అక్కసు వెళ్లగక్కేవాలతో ఏం పని

అమరావతి, ఏప్రిల్ 24 అమ్మ, అమరావతి, ఆంధ్రప్రదేశ్ అంటే ఇష్టం లేని వారిని ప్రజలు పట్టించుకోవాల్సిన అవసరం లేదని మంత్రి గుమ్మడి సంధ్యారాణి అన్నారు. సమాధానం చెప్పాల్సిన అవసరమూ ప్రభుత్వానికి లేదని తెలిపారు. ఈ మేరకు మాజీ సీఎం జగన్ రెడ్డిపై మంత్రి గుమ్మడి సంధ్యారాణి ఆగ్రహం వ్యక్తం చేశారు. శు క్రవారం మీడియాతో మాట్లాడుతూ.. జగన్ రాజకీయం చేయాలనుకుంటే.. ముందు ఇంటిని చక్కబెట్టుకోవాలని హితవుపలికారు. ఉత్తరాంధ్ర అభివృద్ధిపై వైసీపీ నేతలకు అసూయ ఎక్కువై, కడుపుమంటతో మొసలి కన్నీరు కారుస్తున్నారంటూ వ్యాఖ్యానించారు. ఉత్తరాంధ్రను అభివృద్ధి చేసింది.. చేసేది తామే అని మంత్రి స్పష్టం చేశారు. ఒక్క అవకాశం ఇస్తే ఉత్తరాంధ్రను, విశాఖను కట్టా చేసి, ఎవరూ బతకలేకుండా ఆస్తులు లాక్కున్నారని ఆరోపించారు. విశాఖ వాసుల మంచితనాన్ని దౌర్జన్యంగా దోచుకున్నారని అన్నారు. రుక్మిణికోండను బోడికోండను చేయటంతో పాటు స్టీల్ ఎ-లాంట్ ను మూసివేయించారంటూ ఆగ్రహం వ్యక్తం చేశారు. వ్యాపారాలు, వ్యవసారాలను సర్దుబాటు చేసేని వారు ఇప్పుడు ఉత్తరాంధ్ర మంచి చెడు గురించి మాట్లాడటానికి సిగ్గుపడాలన్నారు. కూటమి అధికారంలోకి వచ్చాక స్టీల్ ఎ-లాంట్ ను తిరిగి ఓపెన్ చేయించామని మంత్రి సంధ్యారాణి అన్నారు. సీఎం చంద్రబాబు, లోకేశ్ కృషితో ప్రపంచ ప్రఖ్యాత గూగుల్ సంత్రం ఏపీకి వచ్చిందన్నారు. అర్బెల్లర్ మిట్టల్ తో పాటు ఎన్నో ప్రతిష్టాత్మక సంస్థలు ఉత్తరాంధ్రకు కనుగుతున్నాయని తెలిపారు. ఆంధ్ర విశ్వవిద్యాలయం వందేళ్ల కూటమి ప్రభుత్వం జరుపు కుంటోందన్నారు. వైసీపీ వాయంలో పార్టీ మీటింగ్ లు పెడతారని వీసీలు కూడా భయపడిపోయారని సంధ్యారాణి పేర్కొన్నారు.

హుద్దీ నదిలో ప్రధాని విహారం



కోల్కతా, ఏప్రిల్ 24 (ఆర్ఎన్ఎ): ప్రధాని నరేంద్ర మోదీ పశ్చిమ బెంగాల్లో పర్యటిస్తున్నారు. శుక్రవారం కోల్కతాలోని హుద్దీ నదిలో బోట్ రైడ్ కు వెళ్లారు. ఈ సందర్భంగా కెమెరాను చేతపట్టి నది అంచాలను క్షీణిస్తున్నారని, దీనికి సంబంధించిన ఫోటోలను ఆయన ఎక్కోచో పంచుకున్నారు. హుద్దీ నది బెంగాల్ సంస్కృతిలో ముడిపడి ఉందని మోదీ పేర్కొన్నారు. బెంగాలీల జీవితాల్లో గంగానదికి ఒక ప్రత్యేక స్థానం ఉందని, దాని జలాలు ఒక ప్రాచీన నాగరికత స్ఫూర్తిని మోసుకెళ్లాయన్నారు. ఈ రోజు ఉదయం హుద్దీ నది తీరంలో కొంత సమయం గడిపినట్లు వెల్లడించారు. ఈ క్రమంలో నదిలో పడవ నడిపేవారితో పాటు, ఉదయపు సడకకు వచ్చిన వారితో కాసేపు ముచ్చటించినట్లు తెలిపారు. పడవ నడిపేవారి శ్రామిక శక్తిని ఈసందర్భంగా మోదీ కొనియాడారు. ఎన్నికల్లో గెలిపిస్తే.. పశ్చిమ బెంగాల్ అభివృద్ధికి, ప్రజల శ్రేయస్సు కోసం తమ ప్రభుత్వం కృషి చేస్తుందన్నారు. హుద్దీ నది ఒడ్డున తాను వెచ్చించిన సమయం చాలా ప్రత్యేకమైనదని మోదీ మరో పోస్టులో పేర్కొన్నారు. చరిత్రాత్మక విద్యాసాగర సేతు, హోవ్డా వంతెనను దగ్గరగా చూడటం ఆసందంగా ఉందన్నారు.

ఆర్టీసీ సమస్యలపై ప్రభుత్వం సానుకూలం



పొన్నం ప్రభాకర్, శ్రీధర్ బాబు, వివేక్, అడ్లూరి లక్ష్మణ్ కుమార్ పాల్గొన్నారు. ఈ సందర్భంగా భట్టి మాట్లాడుతూ శ్రీధర్ శంకర్ గౌడ్ మృతి చాలా బాధాకరమని పేర్కొన్నారు. ఇలాంటి విషాదకర ఘటనలు పునరావృతం కాకుండా చూసుకోవాలన్నారు. ఆర్టీసీని మనం బలోపేతం చేసుకోవాల్సిన అవసరం ఉంది. బీఆర్ఎస్ పాలనలో ఆర్టీసీ చిన్నాభిన్నమైంది. అప్పటి పాలకులు ఎంత కఠినంగా వ్యవహరించారో మీకందరికీ తెలుసు. గత పాలకుల మాదిరిగా మేము వ్యవహరించబోం. ఆర్టీసీకి సంబంధించిన సానుకూల, విధానపరమైన నిర్ణయాలపై చర్చించారు. కార్మికుల సమస్యలను సానుకూల దృక్పథంతో పరిష్కరించు కుండామని భట్టి అన్నారు. మొత్తం 32 డిమాండ్లపై సానుకూలంగా ఉన్నామని మంత్రి ముందు ఉంచారు. ఇప్పటికే 29 డిమాండ్లపై సానుకూలంగా ఉన్నామని మంత్రి పొన్నం ప్రకటించిన సేవధ్యం.. మూడు కిలల డిమాండ్లపై మంత్రిలు, జేపీసీ నేతలు చర్చిస్తున్నారు. ప్రభుత్వంలో విలీనం, కార్మిక సంఘాలకు గుర్తింపు, పీఆర్సీపై చర్యలు కొనసాగుతున్నాయి. ఆర్టీసీ బోర్డు పరిధిలోని సమస్యలను యాజమాన్యం, ఉద్యోగులు పరిష్కరించుకోవాలని.. ప్రభుత్వ పరిధిలోని అంశాలను పరిష్కరిస్తామని మంత్రిలు తెలిపారు.

బెంగాల్లో జగీల్ రాజ్ ఖేల్ ఖతం

అక్కడ, మొదటి దశలోనే ప్రజలు ప్రజాస్వామ్య దేవాలయాన్ని నిర్మించడం ప్రారంభించారు. బీజేపీ అధికారంలోకి రాగానే ఆయుష్మాన్ భారత్ యోజన పథకాన్ని వర్తింపజేస్తాం. అర్జున్ వారికి ఐదు లక్షల వైద్యం అందిస్తాం. ప్రభుత్వం ఏర్పడ్డ తొలి క్యాబినెట్ మీటింగ్ లోనే దీనిపై నిర్ణయం తీసుకుంటాం. టీఎంసీ మహిళా వ్యతిరేక పార్టీ. మహిళలు అభివృద్ధి చెందాలని టీఎంసీ కోరుకోవడం లేదు. మహిళల భద్రతే బీజేపీ మొదటి ప్రాధాన్యం. బెంగాల్ ఆడబిడ్డలు అత్యాచారానికి గురై న్యాయం కావాలని కోరితే.. ఆడబిడ్డలు బయటకు రాకూడదని టీఎంసీ ప్రభుత్వం చెబుతోంది. మహిళలు కలలు కనడాన్ని టీఎంసీ అంగీకరించదని వ్యాఖ్యానించారు. ఆర్జీ కర్ ఆస్పత్రిలో హత్యాచారానికి గురైన బాధిత యువతి తల్లి రత్న దేవ్ నాథ్ ను ప్రధాని మోదీ కలిశారు. ఆమెను బీజేపీ ఈ ఎన్నికల్లో తన పార్టీ తరపున పానిహాటి సుంచి బరిలోకి దింపింది. ఈ అంశంపై మోదీ స్పందించారు. రత్న దేవ్ నాథ్.. తన కూతురును కష్టపడి దాక్టర్ చేసింది. కానీ, టీఎంసీ ప్రభుత్వం ఆమె కూతురును తీసుకెళ్లింది. మేం ఆమె తల్లిని మా అభ్యర్థిగా నిలబెట్టాం అని మోదీ అన్నారు.

మహిళా బిల్లుపై అసెంబ్లీలో చర్చ



వ్యతిరేకిస్తుందని వివరించారు. 2023లో మహిళా రిజర్వేషన్ బిల్లుపై మోదీ ప్రభుత్వం చట్టం చేసిందన్నారు. ఋజువ్యాప్తంగా ఈ కార్యకర్తలు నిర్వహించేందుకు ఒక కమిటీని నియమించినట్లు సీఎం చంద్రబాబు నాయుడు ప్రకటించారు. ఏపీ టీడీపీ అధ్యక్షుడు పల్లె శ్రీనివాసరావు, బీజేపీ అధ్యక్షుడు పీవీఎన్ మాధవ్, జనసేన పార్టీ నేత, మంత్రి నాదెండ్ల మనోహర్ ఈ కమిటీలో ఉంటారని పేర్కొన్నారు. ఈ టెలి కాన్ఫరెన్స్ లో పీవీఎన్ మాధవ్ మాట్లాడుతూ.. ఇప్పటికే నిడదవోలులో నిరసన రాల్చి నిర్వహించిన విషయాన్ని పీవీఎన్ మాధవ్ ప్రస్తావించారు. ప్రతి ఎమ్మెల్యే.. తన అసెంబ్లీ నియోజకవర్గంలో ప్రెస్ మీట్ పెట్టి ఈ అంశాన్ని వివరించాలని నేతలకు సూచించారు. అదే విధంగా త్వరలో ఆ అంశాన్ని ప్రజలకు వివరించేందుకు మూడు ప్రాంతాలు.. విశాఖపట్నం, విజయవాడ, తిరువతిలో బహిరంగ సభలు ఏర్పాటు చేయాలని ఈ టెలి కాన్ఫరెన్స్ లో కూటమి నేతలు నిర్ణయించారు.

పేటీఎంకు ఆర్బిఐ షాక్



ముంబై, ఏప్రిల్ 24 ప్రముఖ ఫిన్ టెక్ సంస్థ పేటీఎంకు రిజర్వ్ బ్యాంక్ ఆఫ్ ఇండియా గట్టి షాకిచ్చింది. పేటీఎం పేమెంట్స్ బ్యాంక్ లిమిటెడ్ లైసెన్స్ ను రద్దు చేసింది. బ్యాంకింగ్ రెగ్యులేషన్ యాక్ట్ కింద ఇక్కడ కార్యకలాపాలను తక్షణమే నిలిపివేయాలని ఆదేశించింది. ఇప్పటికే గత కొంతకాలంగా ఈ బ్యాంక్ పై ఆర్బీఐ కఠిన చర్యలు తీసుకుంటూ వస్తోన్న సంగతి తెలిసిందే. కొత్త కస్టమర్లను చేర్చుకోవడం, డిపాజిట్లు స్వీకరించడం వంటి కార్యకలాపాలపై ముందుగానే నిషేధం విధించింది. 2022లో ప్రారంభమైన ఈ నియంత్రణ చర్యలు.. 2024లో మరింత కఠినంగా మారాయి. డిపాజిట్లు, ప్రజా ప్రయోజనాలకు విరుద్ధంగా బ్యాంక్ మేనేజ్మెంట్ వ్యవహరిస్తోందని, పేమెంట్స్ బ్యాంక్ లైసెన్స్ ను నిబంధనలను అనుసరించడం లేదని ఆరోపించి తెలిపింది. ఇలాంటి పరిస్థితుల్లో బ్యాంక్ ను కొనసాగించడం వల్ల ప్రయోజనం లేదని తేల్చిన ఆరోపణ.. లైసెన్స్ ను రద్దు చేసింది. బ్యాంకింగ్ సేవల మూసివేతపై హైకోర్టులో దరఖాస్తు చేస్తామని ఆరోపించి వెల్లడించింది. అయితే బ్యాంక్ వద్ద ఉన్న నిధులు డిపాజిట్లకు చెల్లించడానికి సరిపోతాయని భరోసా ఇచ్చింది. మొత్తానికి డిజిటల్ షాన్స్ రంగంలో ఈ పరిణామం పెద్ద షాకిగా నిలిచింది. ఈ సేవధ్యంలో వినియోగదారులు, పెట్టబడిదారులు అప్రమత్తంగా ఉండాలని అవసరం ఉందని నిపుణులు సూచిస్తున్నారు.

ఉత్తర తెలంగాణలో ఎండల తీవ్రత

కరీంనగర్, ఏప్రిల్ 24 ఉత్తర తెలంగాణ భగ్గమంటోంది. అత్యధిక ఉష్ణోగ్రతలు నమోదు అవుతున్నాయి. రాష్ట్రంలోనే అత్యధికంగా 44.3 డిగ్రీల సెల్సియస్ గరిష్ట పగటి ఉష్ణోగ్రత శుక్రవారం పెద్దపల్లి జిల్లా అకెనపల్లిలో రికార్డు యింది. జగిత్యాల జిల్లా రాయకల్ మండలం అల్లీపూర్ లో 44.1, కరీంనగర్ జిల్లా చొప్పదండి మండలం వెదురుగుట్టలో 43.8, రాజన్న సిరిసిల్ల జిల్లా బోయినపల్లిలో 43.4 డిగ్రీల గరిష్ట ఉష్ణోగ్రతలు నమోదయ్యాయి. రాగల అయిదు రోజుల్లో గరిష్ట ఉష్ణోగ్రతలు 44 డిగ్రీల స్థాయిలోనే నమోదవుతాయని, కనిష్టంగా రాత్రి ఉష్ణోగ్రతలు 29-30 డిగ్రీలకు పెరుగుతాయని జగిత్యాల పరిశోధనకేంద్రం శాస్త్రవేత్త బి.శ్రీలక్ష్మి తెలిపారు. గాలిలో తేమ ఉదయం 30-50 శాతం, మధ్యాహ్నం 10-15 శాతం వరకు ఉంటుందన్నారు. రాష్ట్రంలో అక్కడక్కడ ఉరుములు, మెరుపులు, ఈదురు గాలులతో కూడిన తేలికపాటి వర్షం కురిసి అవకాశముందని చెప్పారు.



సిమెంటు రోడ్లు ధ్వంసం.. ప్రజాధనం వృధా

ఐ ఎన్ బి టైమ్స్ కంచికచర్ల ఏప్రిల్ 24: ప్రభుత్వాల, అధికారుల నిర్లక్ష్యంతో అగిపోయిన వాటర్ ట్యాంక్ నిర్మాణం, డ్రైనేజీ వ్యవస్థ అస్తవ్యస్తం కంచికచర్ల డివిజన్ మోడల్ కాలనీ లో సిమెంట్ రోడ్లు ధ్వంసం చేసి పంచాయతీ అధికారుల అనుమతి లేకుండా కాలువలను ఏర్పాటు చేసుకుంటున్నారు. మోడల్ కాలనీ మొత్తానికి ఉపయోగపడే మెయిన్ సిమెంట్ రోడ్లను మురికి నీరు పోవటం లేదని సాకుతో కొందరు ప్రైవేటు వ్యక్తులు ధ్వంసం చేసి తూములు ఏర్పాటు చేస్తున్నారు. ఇందులో అధికారుల ప్రమేయం ఉన్నట్లు కాల్నీ వాసులు గుసగుస లాడుతున్నారు. అధికారుల ప్రమేయం లేనిదే అంత దైర్యంగా కాల్నీ మొత్తానికి ఉపయోగపడే, వాహనాల రాకపోకలతో రద్దీగా ఉండే ప్రధాన రోడ్లను ధ్వంసం చేసి తూములు ఏర్పాటు చేయడం మామూలు వ్యక్తులకు వ్యక్తి గతంగా జరగని పని. అసలు కాల్నీ మొత్తం సిమెంట్ రోడ్ల నిర్మాణం అంతా అస్తవ్యస్తం. రోడ్లు నిర్మించక ముందే కాల్నీలోని మురుగునీరు పోయే మార్గం, డ్రైనేజీ ఏర్పాటు చేయకుండా అస్తవ్యస్తంగా సిమెంట్ రోడ్లను నిర్మించడంతో ఇలాంటి సమస్యలు ఏర్పడుతున్నాయి. దాంతో ప్రజాధనం వృధా అవ్వడమే కాక అధికారుల నిర్లక్ష్యం కూడా కనబడుతుంది. దాంతో కాల్నీలోని నివాసం ఉంటున్న వ్యక్తులు ఇష్టాభ్యాసంగా సిమెంట్



రోడ్లను పగలగొట్టి డ్రైనేజీ కాలువ ఏర్పాటు పేరుతో రోడ్లను ధ్వంసం చేస్తున్నారు. అంతేకాకుండా మంచినీటి పైపు లైన్లను పగలగొట్టి ఎవరి ఇంటి వద్ద వారు గుంతలు తవ్వి పంపులు ఏర్పాటు చేసుకుంటున్నారు. ఇక్కడ ఇవన్నీ పంచాయతీ సిబ్బందికి తెలిసినప్పటికీ వారు అమ్యూల్యులకు అలవాటు పడి మిస్సుకుంటున్నారు. ఇక్కడ కాల్నీ ఏర్పడి రెండు దశాబ్దాలు దాటినప్పటికీ వాటర్ ట్యాంక్ నిర్మాణం గాని, డ్రైనేజీ వ్యవస్థను ఏర్పాటు చేయక పోవడం ప్రభుత్వాల నిర్లక్ష్యం, అధికారుల అలసత్వానికి సాక్ష్యంగా ఉంది. ఇప్పటికైనా సంబంధిత అధికారులు రోడ్లను పగలగొట్టిన వారిపై కఠిన చర్యలు తీసుకొని డ్రైనేజీ వ్యవస్థను మెరుగుపరచాలని, వేసవి కాలంలో త్రాగునీరు అందేలా తగిన చర్యలు తీసుకోవాలని కాల్నీ వాసులు కోరుకుంటున్నారు.

శంకర్ గౌడ్ ఆత్మహత్య బాధాకరం

ఇది ముమ్మాటికీ ప్రభుత్వ హత్య- కేంద్రమంత్రి బండి సంజయ్ వ్యాఖ్య

కరీంనగర్, ఏప్రిల్ 24 ఆర్డీసీ డ్రైవర్ శంకర్ గౌడ్ ఆత్మహత్య బాధాకరమని కేంద్ర మంత్రి బండి సంజయ్ అన్నారు. శుక్రవారం మీడియాతో మాట్లాడుతూ... 'ప్రభుత్వ నిర్లక్ష్యం వల్లే కార్మికుడి ఆత్మహత్య.. ఇది ప్రభుత్వ హత్య' అంటూ వ్యాఖ్యానించారు. ఆర్డీసీ కార్మికులను ప్రభుత్వం బెదిరిస్తోందని ఆరోపించారు. ఇంత పెద్ద సమ్మె జరిగితే.. ప్రభుత్వం పట్టించుకోవడం లేదంటూ మండిపడ్డారు. గతంలో బీఆర్ఎస్ సర్కార్ చేసిన తప్పే.. కాంగ్రెస్ చేస్తోందని విమర్శించారు. గత ప్రభుత్వంలో కూడా ఆర్డీసీ కార్మికులు ఆత్మహత్య చేసుకున్నారు తెలిపారు. కాంగ్రెస్ మేనిఫెస్టో 28వ పేజీలో ఆర్డీసీని విలీనం చేస్తామని చెప్పారని గుర్తు చేశారు. రెండు పీఆర్సీలు చెల్లిస్తామని హామీ ఇచ్చారంటూ కాంగ్రెస్ మేనిఫెస్టోను కేంద్ర మంత్రి చదివి వినిపించారు. ఆర్డీసీ సమస్యలపై బీజేపీ పోరాడితే.. ఓటు కాంగ్రెస్ కు వేశారని అన్నారు. మంత్రులు, ఎమ్మెల్యేలు జీతాల్లో కోత విధిస్తే ఎంత వస్తుంది. ఆ డబ్బులు బతానీలు కొనుక్కోవడానికి కూడా సరిపోవు. ఢిల్లీకి వైసెల మూటలు పంపడం ఆపితే కార్మికులకు డబ్బులు ఇవ్వచ్చు' అంటూ సర్కార్ కు కేంద్ర మంత్రి హితవుపలికారు. ఎన్నికలు జరిగే రాష్ట్రాలకు తెలంగాణ నుంచే డబ్బులు వెళ్తున్నాయని ఆరోపించారు. మేనిఫెస్టోను ప్రధాని మోదీని అడిగి తయారు చేశారా అంటూ కాంగ్రెస్ పై బండి సంజయ్ ఆగ్రహం వ్యక్తం చేశారు.



అత్యాచారం, హత్యాచారం కేసు

రాహుల్ మినాకు నాలుగు రోజుల పోలీస్ కస్టడీ

న్యూఢిల్లీ, ఏప్రిల్ 24 రాజస్థాన్, ఢిల్లీ రాష్ట్రాల్లో అత్యాచారం, హత్యాచారం కేసుల్లో అరెస్టు చేసిన నిందితుడు రాహుల్ మినాకు నాలుగు రోజుల పాటు పోలీస్ కస్టడీ విధించింది న్యాయస్థానం. ఇద్దరిపై అత్యాచారం చేసి అందులో ఒకరిని హత్య చేసిన కేసుల్లో అతన్ని పోలీసులు గురువారం నాడు అరెస్టు చేశారు. ఈ సందర్భంగా అతని స్టేట్మెంట్ ను రికార్డు చేశారు. ఆ సమయంలో పోలీసులకు చుక్కలు చూపించాడు నిందితుడు రాహుల్. విచారణ సమయంలో నిందితుడు తన స్టేట్మెంట్ ను పలుమార్లు మార్చి చెప్పినట్లు కేసు దర్యాప్తు చేస్తున్న పోలీసులు తెలిపారు. అనంతరం నాలుగు రోజుల కస్టడీ కోరుతూ ఢిల్లీ పోలీసులు నిందితుడిని కోర్టులో ప్రవేశపెట్టారు. ఆమె భర్త ఇంట్లో లేని సమయంలో లైంగిక దాడికి పాల్పడ్డారు. ఆ తర్వాత ఓ వ్యాన్ ను రూ.6 వేల కిరాయికి మాట్లాడుకుని ఢిల్లీకి బయలుదేరారు. అక్కడికి చేరిన తర్వాత నగదు చెల్లించకుండానే పారిపోయాడు. గతంలో కైలాష్ హిల్స్ ప్రాంతంలో తాను పని చేసిన ఇంటి వద్దకు చేరుకున్నాడు. యజమాని, అతని భార్య జిమ్మీ వెళ్లడంతో ఉదయం 6:30 గంటలకు ఇంట్లోకి ప్రవేశించాడు. ఒంటరిగా ఉన్న యజమాని కుమార్తెపై అత్యాచారానికి పాల్పడ్డారు. మొబైల్ ఛార్జర్ వైరీతో ఆమె గొంతు నులిమి హత్య చేశారు. అనంతరం విలువైన వస్తువులు దోచుకుని పరారయ్యాడు. సీసీటీవీ దృశ్యాల ఆధారంగా నిందితుడిని పోలీసులు అరెస్టు చేశారు. గతంలో అక్కడ పని చేసిన సమయంలో నగదు విషయంలో అవకతవకలకు పాల్పడడంతో అతన్ని పని నుంచి తీసేశారు యజమాని. దాన్ని మనసులో పెట్టుకుని ఈ దారుణానికి ఒడికట్టాడు. రెండు రోజుల వ్యవధిలో ఇద్దరిపై అత్యాచారం చేసి అందులో ఒకరిని హత్య చేయడం దేశవ్యాప్తంగా సంఘటనం సృష్టించింది. పోలీసుల కస్టడీలో నిందితుడు ఇంకా ఎలాంటి విషయాలు వెల్లడిస్తాడో వేచి చూడాల్సిందే.

శంకర్ గౌడ్ మృతి విషాదకరం



హైదరాబాద్, ఏప్రిల్ 24: ఆర్డీసీ కార్మికుడు శంకర్ గౌడ్ మృతిపై మాజీ మంత్రి, బీఆర్ఎస్ ఎమ్మెల్యే హరీశ్ రావు స్పందించారు. శంకర్ గౌడ్ ఆత్మ బలిదానం తీవ్రంగా కలిచివేసినదంటూ సామాజిక మాధ్యమం ఎక్స్ వేదికగా మాజీ మంత్రి పోస్ట్ చేశారు. శంకర్ గౌడ్ మృతికి సీఎం రేపంత్ రెడ్డిదే బాధ్యత అని అన్నారు. శంకర్ గౌడ్ అమరుడైన రోజును 'అపాయింట్ డే'గా ప్రకటించాలని మాజీ మంత్రి డిమాండ్ చేశారు. 'ఆర్డీసీ

కార్మికుల సోదరుడు శంకర్ గౌడ్ ఆత్మబలిదానం మా హృదయాలను తీవ్రంగా కలిచివేసింది. సంస్థను కాపాడేందుకు, కార్మికుల హక్కుల కోసం ప్రాణత్యాగం చేసిన శంకర్ గౌడ్ కు మా ఘన నివాళులు. హక్కుల సాధన కోసం సంఘటితంగా పోరాడాలి తప్ప, ఇలాంటి ఆత్మబలిదానాలకు ఎవరూ ఒడిగట్టవద్దని హృదయపూర్వకంగా మనవి చేస్తున్నాం. శంకర్ గౌడ్ మృతికి ముఖ్యమంత్రి రేపంత్ రెడ్డిదే బాధ్యత. ప్రభుత్వ అలసత్వం, నిర్లక్ష్యం వల్ల ఇలాంటి పరిస్థితి వచ్చింది. అధికారంలోకి రాగానే ఆర్డీసీ విలీన పత్రికను పూర్తి చేస్తామని, ఇతర అన్ని సమస్యలు పరిష్కరిస్తామని చెప్పి మాట తప్పడం వల్లనే ఈ దుస్థితి. మేనిఫెస్టోలో ఇచ్చిన వాగ్దానాలు కూడా అమలు చేయకుండా ఇంకెన్నాళ్లు కాలం గడుపుతావు రేపంత్ రెడ్డి? ఇలా ఎంతమందిని బలి తీసుకుంటావు? ఆర్డీసీ కార్మికుల న్యాయమైన ఆవేదనను పరిగణలోకి తీసుకొని, ప్రభుత్వం తక్షణమే సమస్యల పరిష్కారానికి చర్యలు ప్రారంభించి, కార్మికుల్లో విశ్వాసం కల్పించాలి. శంకర్ గౌడ్ అమరుడైన రోజును 'అపాయింట్ డే'గా ప్రకటించి, ఆయన త్యాగానికి తగిన గౌరవం ఇవ్వాలని ప్రభుత్వాన్ని డిమాండ్ చేస్తున్నాం. ఆర్డీసీ కార్మికుల సోదరులారా, మీరు చేస్తున్న పోరాటానికి మేమంతా అండగా ఉన్నాం. అధైర్యానికి లోనుకాకండి.

కలిసికట్టుగా, న్యాయబద్ధంగా పోరాడి మన హక్కులను సాధించుకుందాం. ఎలాంటి తొందరపాటు చర్యలకు పాల్పడవద్దని మరోసారి మనవి చేస్తున్నాం. జోహార్ శంకర్ గౌడ్' అంటూ హరీశ్ రావు ఎక్స్ పోస్ట్ చేశారు.

మూసాపేట్ లో అభివృద్ధి పనులకు శంకుస్థాపన చేసిన ఎమ్మెల్యే మాధవరం కృష్ణారావు



ఐ ఎన్ బి టైమ్స్ కూకట్నూరు ప్రతినిధి, ఏప్రిల్ 24 మూసాపేట్ డివిజన్ జనతా నగర్ లో 6.8 లక్షలతో నిర్మించవలసిన వాటర్ వర్న్లు పనులను కూకట్ పల్లి ఎమ్మెల్యే మాధవరం కృష్ణారావు మూసాపేట్ మాజీ కార్పొరేటర్ తూము శ్రావణ్ కుమార్ తో కలిసి ప్రారంభించారు. వేసవిలో నీటి సరఫరాలో ప్రజలకు ఎలాంటి ఇబ్బందులు కలగకుండా ముందస్తు ప్రణాళికతో ఈ పనులను చేపడుతున్నట్లు ఎమ్మెల్యే మాధవరం కృష్ణారావు తెలిపారు. గత బిఆర్ఎస్ ప్రభుత్వ హయాంలో ముఖ్యమంత్రి కేసీఆర్ ప్రవేశపెట్టిన 'మిషన్ భగీరథ' ద్వారా ప్రతి గడపకూ స్వచ్ఛమైన తాగునీటిని అందించామన్నారు. అదే స్ఫూర్తితో నియోజకవర్గంలోని ప్రతి బస్లో మౌలిక సదుపాయాల కల్పనకు నిరంతరం కృషి చేస్తున్నామని ఆయన పేర్కొన్నారు. పనులను త్వరితగతిన పూర్తి చేసి ప్రజలకు అందుబాటులోకి తీసుకురావాలని అధికారులను ఆదేశించారు. మూసాపేట్ డివిజన్ అభివృద్ధికి ఎమ్మెల్యే కృష్ణారావు ఎంతో చొరవ చూపుతున్నారని కొనియాడారు. ఈ కార్యక్రమంలో డివిజన్ అధ్యక్షులు అంబటి శ్రీనివాస్, సీనియర్ నాయకులు జిల్లా గోపాల్, తుకారాం, మల్లేష్, ఆశీర్వాదం, సత్యనారాయణ , రాము ,నరేష్, అరుణ్, వినోద్, కృష్ణ, శ్రీశైలం, మంగమ్మ , శ్యామల, హరిత, సంధ్య, శిరీష, శాంత జలమండలి అధికారులు తదితరులు పాల్గొన్నారు.

రసాయన విపత్తులకు అడ్డుకట్ట లక్ష్యంగా కార్యాచరణ

జిల్లా జాయింట్ కలెక్టర్ ఎస్.ఇలక్కియ



ఐ ఎన్ బి టైమ్స్ జి కొండూరు ఏప్రిల్ 24: జాతీయ విపత్తు నిర్వహణ ప్రాధికార సంస్థ, రాష్ట్ర విపత్తు నిర్వహణ ప్రాధికార సంస్థల మార్గదర్శకాల ప్రకారం రసాయన విపత్తులకు అడ్డుకట్ట వేయడం లక్ష్యంగా ఈ నెల 29న జి.కొం డూరు మండలం, కట్టుబడిపాలెం ఐ.ఎస్.ఎల్ టెర్రిన్ లో మాక్ డ్రిల్ నిర్వహించనున్నట్లు జిల్లా జాయింట్ కలెక్టర్ ఎస్.ఇలక్కియ

తెలిపారు. జేసీ ఎస్.ఇలక్కియ శుక్రవారం రెవెన్యూ, అగ్నిమాపక, కర్మాగారాలు, పరిశ్రమలు, విద్యుత్, కాలుష్య నియంత్రణ, ఆర్ అండ్ బీ, పంచాయతీరాజ్, వైద్య ఆరోగ్యం తదితర సమన్వయ శాఖల అధికారులతో మాక్ డ్రిల్ సన్నద్ధతా సమావేశాన్ని వర్చువల్ గా నిర్వహించారు. ఈ సందర్భంగా జాయింట్ కలెక్టర్ మాట్లాడుతూ రసాయన ప్రమాదాలు సంభవించినప్పుడు తక్షణ స్పందన, సమన్వయం, ప్రజల రక్షణ చర్యలు అత్యంత కీలకమని తెలిపారు. మాక్ డ్రిల్ ద్వారా విపత్తు సమయంలో చేపట్టాల్సిన చర్యలను ప్రాక్టికల్ గా అమలు చేసి, లోపాలను గుర్తించి సరిదిద్దుకోవడం సాధ్యమవుతుందన్నారు. అన్ని శాఖలు పరస్పర సమన్వయంతో పనిచేస్తూ, అత్యవసర పరిస్థితుల్లో తమ తమ బాధ్యతలను స్పష్టంగా తెలుసుకుని సిద్ధంగా ఉండాలని సూచించారు. సంఘటన స్థలంలో రక్షణ చర్యలు, బాధితుల తరలింపు, వైద్య సేవలు, అగ్నిమాపక చర్యలు, విద్యుత్ సరఫరా నియంత్రణ వంటి అంశాలను సమగ్రంగా ప్రదర్శించనున్నట్లు తెలిపారు. ప్రజల్లో అవగాహన పెంపొందించడంతో పాటు, విపత్తు నిర్వహణలో సిబ్బంది సామర్థ్యాన్ని మెరుగుపర్చడం ఈ మాక్ డ్రిల్ ప్రధాన ఉద్దేశమని పేర్కొన్నారు. సంబంధిత అధికారులు పూర్తిస్థాయి సన్నద్ధతతో పాల్గొని కార్యక్రమాన్ని విజయవంతం చేయాలని జాయింట్ కలెక్టర్ ఇలక్కియ ఆదేశించారు. సమావేశంలో డిఆర్ఎఫ్ ఎం.లక్ష్మీనరసింహం, జిల్లా అగ్నిమాపక అధికారి ఏపీ శంకరరావు, పీసీబీ ఎన్ఫోర్స్ మెంట్ ఇంజనీర్ పి.శ్రీనివాసరావు, జిల్లా పరిశ్రమల అధికారి ఎం.మధు, డిప్యూటీ చీఫ్ ఇన్ స్పెక్టర్ ఆఫ్ ఫ్యాక్టరీస్ ఎంపీ శివకుమార్, డిపీవో పి.లావణ్య కుమారి తదితరులు పాల్గొన్నారు.

కంచికచర్ల మండల యునైటెడ్ పార్టీస్ ఫెలోషిప్ సర్వసభ్య సమావేశం



ఐ ఎన్ బి టైమ్స్ కంచికచర్ల ఏప్రిల్ 24: కంచికచర్ల మండల యునైటెడ్ పార్టీస్ ఫెలోషిప్ సర్వసభ్య సమావేశం సర్వసభ్య సమావేశం పార్టీస్ బి . విజయ్ కుమార్ చర్చి గొట్టుముక్కల ధనలక్ష్మి కాల్నీ నందు

జరిగింది. దైవజనులు కే .భాగ్య రావు సందేశం అందిస్తూ ప్రజలందరూ దైవ సేవకులు పవిత్రమైన జీవితం కలిగి క్రీస్తును లోకములో మాదిరిగా చూపించాలి అని తెలియజేసినారు లేఖనాల ఆధారంగా మాట్లాడినారు. ప్రెసిడెంట్ పి .మోజస్ సభను ఉద్దేశించి మాట్లాడుతూ అందరూ ప్రేమ కలిగి సహోదర భావంతో మనలకోవాలని తెలియజేసినారు కే . పి.జి.యూ రాజు మాట్లాడుతూ ఒకరికి ఒకరికు సహకారులుగా ఉంటూ కష్ట సమయంలో ఆదరణగా ఉంటూ ప్రభువును మాదిరి కలిగి జీవించాలని తెలియజేసినారు. సహవాసం లోనికి వచ్చిన దైవ సేవకులు కొందరు గానాలాపన చేసినారు. కొందరు ప్రార్థనలు చేసినారు సేవకురాండ్రు కూడా ప్రార్థనలు చేసినారు. ఏర్పాటు చేసుకున్న బి. విజయ్ కుమార్ ప్రేమ విందుతో అందరినీ సంతోషపరిచి క్రీస్తు ప్రేమను చాటినారు. ఈ కార్యక్రమంలో బ్రదర్ విల్సన్ బ్రదర్ ఏనుబాబు బ్రదర్ ఆకుల నెహెమ్యా కృపారావు పాల్ విజయ్ మహిళా దైవజనురాలు పాల్గొన్నారు.

గోపాలనగర్లో CMC(ghmc) 99 days యాక్షన్ ప్లాన్ విజయవంతం

రోడ్లు, పారిశుధ్యంపై సమగ్ర పరిశీలన ప్రజల సమస్యల పరిష్కారానికి చర్యలు: గాది శివ



ఐ ఎన్ బి టైమ్స్ కూకట్నూరు ప్రతినిధి, ఏప్రిల్ 24 శుక్రవారం జిహెచ్ఎంసి డిసి గంగాధర్ ఆధ్వర్యంలో CMC (ghmc) 99 యాక్షన్ ప్లాన్ లో భాగంగా గోపాలనగర్ ప్రాంతంలో రోడ్లు, పారిశుధ్యం, ఇతర

మౌలిక సదుపాయాలపై సమగ్ర పరిశీలన అధికారులు నిర్వహించడం జరిగింది. ఈ కార్యక్రమంలో పాల్గొన్న కూకట్నూరు కాంగ్రెస్ పార్టీ యువ నేత గాది శివ. ఈ కార్యక్రమంలో డిప్యూటీ కమిషనర్ గంగాధర్, ఎగ్జిక్యూటివ్ ఇంజనీర్ రమేష్ వార్డు ఇన్ చార్జ్ శ్రీనివాస్, రామ్మి సిబ్బంది, ఆంజనేయులు, ఎన్ఎఫ్ఐసి సిబ్బంది తదితరులు పాల్గొన్నారు. ప్రజలతో మమేకమవుతూ ప్రతి వీధిని పరిశీలించి, అక్కడ ఉన్న సమస్యలను గుర్తించి పరిష్కార చర్యలు ప్రారంభించాము. ఇప్పటికే ధర్మాధి ఫేజ్-2, సర్దార్ పటేల్ నగర్ ప్రాంతాల్లో సమస్యల పరిష్కారం జరిగింది. శుక్రవారం గోపాలనగర్లో యాక్షన్ ప్లాన్ విజయవంతంగా అమలు చేయబడింది. రేపు శిల్పా కాల్నీలో కూడా ఇదే విధంగా కార్యక్రమం కొనసాగుతుంది. కూకట్నూరు కాంగ్రెస్ పార్టీ ఇంచార్జ్ బండి రమేష్ ఆలోచనకు అనుగుణంగా ప్రజా సమస్యల పరిష్కారంతో ముందుకు వెళ్తున్నాము అని తెలియజేయడంలో సంతోషిస్తున్నాము. ప్రజల సమస్యలను త్వరితగతిన పరిష్కరించడమే మా లక్ష్యం.



టీగల్ వివాదాల్లో దృశ్యం-3

అలస్యం కానున్న విడుదల

పలయాక వెండితెరపై సంచలనం సృష్టించిన 'దృశ్యం' సిరీస్‌కు ఉన్న క్రేజ్ గురించి ప్రత్యేకంగా చెప్పక్కర్లేదు. జీతూ జోసెఫ్ దర్శకత్వంలో మోహన్ లాల్ హీరోగా వచ్చిన ఈ సిరీస్ సంచలనాలు సృష్టించింది. ఇప్పుడు ఈ సిరీస్‌లో మూడవ భాగం 'దృశ్యం 3' కోసం ప్రేక్షకులు వెయ్యి కళ్ళతో ఎదురుచూస్తున్నారు. అయితే ఈ సినిమా విడుదలకు ముందే చట్టపరమైన చిక్కుల్లో పడటం ఇప్పుడు కేరళ ఇండస్ట్రీలో చర్చనీయాంశంగా మారింది. సినిమాస్ సంస్థ గతంలో ప్రముఖ ఓటీటీ ప్లాట్‌ఫాంమ్ అమెజాన్ ప్రైమ్‌తో కుదుర్చుకున్న డిజిటల్ డిలీవర్ రిట్టు చేసుకున్నట్లు తెలుస్తోంది. దీనిపై అగ్రహం వ్యక్తం చేసిన అమెజాన్ ప్రైమ్

సంస్థ ఈ నిర్ణయాన్ని సవాల్ చేస్తూ ఢిల్లీ హైకోర్టును ఆశ్రయించింది. ఈ పిటిషన్‌ను విచారించిన ఢిల్లీ హైకోర్టు, డిజిటల్ సంస్థకు అనుకూలంగా కీలక తీర్పునిచ్చింది. మే 15వ తేదీ వరకు 'దృశ్యం 3' సినిమాకు సంబంధించి ఎలాంటి కొత్త డిలీవ్ క్లి లేదా ఇతర డిజిటల్ హక్కులు కుదుర్చుకోకూడదని నిర్ణయాలకు స్టే ఆర్డర్ జారీ చేసింది. చిత్ర యూనిట్ డైలమాలో పడింది. వాస్తవానికి ఈ చిత్రాన్ని మే 21న విడుదల చేయాలని నిర్ణయించారు. అయితే కోర్టు స్టే ఆర్డర్ ఇచ్చిన నేపథ్యంలో సమస్య త్వరగా కొలిక్కి రాకపోతే మే 21న సినిమా ప్రేక్షకుల ముందుకు రావడం కష్టమేనని విశ్లేషకులు భావిస్తున్నారు.



షారుక్ ఖాన్, సిద్ధార్థ్ ఆనంద్ కాంబినేషన్‌లో రూపొందుతున్న మూవీ 'కింగ్'. ఈ సినిమాలో షారుక్ కు జోడీగా బాలీవుడ్ నటి దీపికా పదుకొణె నటిస్తోన్న విషయం తెలిసిందే. తాజాగా జరుగుతోన్న మాటింగ్ షెడ్యూల్‌లో ఆమెపై యాక్షన్ సన్నివేశాలు చిత్రీకరిస్తున్నట్లు సమాచారం. రెండోసారి తల్లి కానున్నట్లు దీపిక ఇటీవల ప్రకటించారు. దీంతో ఈ సినిమాలోని యాక్షన్ సన్నివేశాలను తగ్గిస్తారని అంతా అనుకున్నారు.



దానికి భిన్నంగా ఏప్రిల్ 21, 22 తేదీల్లో దీపిక భారీ యాక్షన్ సీన్స్ చేశారట. ప్రత్యేకంగా వేసిన సెట్‌లో ఈ పోరాట సన్నివేశాలు రూపొందించినట్లు సమాచారం. త్వరలోనే 8 మందితో కూడిన గ్రూప్ సన్నివేశాన్ని కూడా సిద్ధార్థ్ ఎం-లాన్ చేసినట్లు తెలుస్తోంది. ఇసుకలో ఈ గ్రూప్ తీయనున్నారు. షారుక్, దీపిక ఇద్దరూ కలిసి ఈ గ్రూప్ చేయనున్నట్లు బాలీవుడ్ మీడియా పేర్కొంది. మరోవైపు ఈ సినిమా విడుదలను డిసెంబర్ 24కే ఖరారు చేస్తూ టీమ్ తాజాగా కొత్త వీడియోను పంచుకుంది. దీంతో అనుకున్న సమయానికి సినిమా వస్తుందా? రాదా? అనే వార్తలకు చెక్ పడింది. క్రిస్టోస్ కింగ్ సందడి షురూ అంటూ అభిమానులు ఆ వీడియోను పంచుకుంటున్నారు.

యాక్షన్ సన్నివేశాల్లో పాల్గొన్న దీపిక

మరోమారు వాయిదా బీచ్‌గా పెట్టి

జూన్ 4 నుంచి 24కు మారినట్లు వార్తలు మెగావారర్ స్టార్ రామ్ చరణ్ హీరోగా తెరకెక్కుతున్న 'పెద్ది' సినిమాపై అంచనాలు రోజురోజుకూ పెరుగుతున్నాయి. దర్శకుడు బుచ్చిబాబు సానా కాంబినేషన్‌లో రూపొందుతున్న ఈ చిత్రం మల్టీ స్టోర్డ్ నేపథ్యంతో ప్రత్యేకంగా రూపొందుతోంది. ఇప్పటికే చిత్రీకరణ దాదాపు పూర్తయిందని, ఒక పాట మినహా మిగతా భాగం ముగిసినట్లు చిత్రబృందం తెలిపింది. ప్రస్తుతం ఆ చివరి పాట చిత్రీకరణ కొనసాగుతుండగా, విడుదల తేదీపై కూడా స్పష్టత వస్తోంది. ముందుగా జూన్‌లో సినిమా విడుదల అవుతుందని ప్రకటించిన మేకర్స్, ఖచ్చితమైన తేదీని మాత్రం వెల్లడించలేదు. తాజా సమాచారం ప్రకారం, ఇంకా పూర్తి చేయాల్సిన పనులు ఉండటంతో జూన్ 4న సినిమా విడుదల కష్టమని తెలుస్తోంది. దీంతో జూన్ 25ను విడుదల తేదీగా నిర్ణయించే అవకాశం ఉందని సినీ వర్గాల్లో చర్చ జరుగుతోంది. అదే జరిగితే జూన్ 24 రాత్రి నుంచే ప్రీమియర్ ప్రదర్శనలు కూడా ఉండే అవకాశముంది. ఈ విడుదల తేదీపై చిత్రబృందం నుంచి త్వరలోనే అధికారిక ప్రకటన వచ్చే అవకాశముంది. అభిమానులు మాత్రం ఇప్పటికే ఈ సినిమాపై భారీ అంచనాలతో ఎదురు చూస్తున్నారు. స్పృహ నేపథ్యంలో భావోద్వేగాలను కలిపి రూపొందుతున్న ఈ చిత్రం రామ్ చరణ్ కెరీర్‌లో మరో ప్రత్యేకమైన చిత్రంగా నిలుస్తుందని భావిస్తున్నారు. దర్శకుడు బుచ్చిబాబు సానా తనదైన శైలిలో కథను తెరకెక్కిస్తున్నందున ఈ ప్రాజెక్ట్‌పై ఆసక్తి మరింత పెరిగింది.



దిల్ రాజ్ నిర్మాతగా సల్మాన్ మూవీ

పూజా కార్తీకమాలతో ప్రారంభం బాలీవుడ్ స్టార్ హీరో సల్మాన్ ఖాన్, టాలీవుడ్ దర్శకుడు వంశీ వైదిపల్లి కాంబినేషన్‌లో తెరకెక్కుతున్న భారీ చిత్రం అధికారికంగా ప్రారంభమైంది. ప్రముఖ నిర్మాత దిల్ రాజు నిర్మిస్తున్న ఈ సినిమా పూటింగ్ శుక్రవారం పూజా కార్తీకమాలతో ప్రారంభమైంది. ఈ సందర్భంగా విడుదలైన ప్రత్యేక వీడియో సామాజిక మాధ్యమాల్లో విస్తృతంగా వైరల్ అవుతోంది. పూటింగ్ ప్రారంభంపై స్పందించిన సల్మాన్ ఖాన్, ఈ భారీ యాక్షన్ ఎంటర్‌టైన్‌మెంట్ వచ్చే ఏడాది ఈడ్ పండుగ సందర్భంగా ప్రేక్షకుల ముందుకు తీసుకురానున్నట్లు తెలిపారు. సినిమా విడుదలకు ఇంకా సమయం ఉన్నప్పటికీ నిరాశ చెందవద్దు. మా అంచనాలకు తగ్గట్టుగానే ఈ సినిమా ఉంటుంది అని అభిమానులకు హామీ ఇచ్చారు.

సితార పిక్చర్స్‌లో నితిన్

యంగ్ హీరో నితిన్ వరుస షాపులతో బాగా వెనుకబడిపోయాడు. బీమ్ తర్వాత సరైన హిట్ లేక సతమతమవుతున్నాడు. దాంతో లాంగ్ గ్యాప్ తీసుకున్న నితిన్ మరొక సినిమాను సెట్ పైకి తీసుకెళ్లేందుకు రెడీ అవుతున్నాడు. ప్రముఖ నిర్మాణ సంస్థ సితార ఎంటర్‌టైన్‌మెంట్స్ బ్యానర్‌పై రూపొందుతున్న ఈ చిత్రం ద్వారా సోము, సరే అనే ఇద్దరు డెబ్యూ డైరెక్టర్లు టాలీవుడ్‌కు పరిచయం కాబోతున్నారు. విభిన్నమైన కథాంశంతో తెరకెక్కుతున్న ఈ సినిమా గురించి తాజాగా ఒక ఇంటర్వ్యూ అప్‌డేట్ వెబుగులోకి వచ్చింది. ఈ కొత్త చిత్రం మే 4వ తేదీన లాంఛనంగా ప్రారంభించి ఏమాత్రం అలస్యం చేయకుండా మే 6వ తేదీ నుంచే రెగ్యులర్ మాటింగ్‌ను మొదలుపెట్టాలని చిత్ర బృందం ప్లాన్ చేస్తోంది. ప్రీ షూట్ షెడ్యూల్ తో కేవలం 55 రోజుల్లోనే ఈ సినిమా పూర్తి మాటింగ్‌ను కంప్లీట్ చేయాలని మేకర్స్ టాప్-గ్రాట్‌గా పెట్టుకున్నారు. అంటే దాదాపు రెండు నెలల లోపే పూటింగ్ పార్ట్ అంతా పూర్తయిపోతుంది. నితిన్ కెరీర్‌లో ఇది వన్ ఆఫ్ ది ఫాస్టెస్ట్ ప్రాజెక్ట్ అని చెప్పవచ్చు. ఈ చిత్రంలో

నితిన్ సరసన కథానాయికగా రితికా నాయక్ నటించబోతున్నట్లు సమాచారం. 'అశోక వనంలో అర్జున్ కళ్యాణం' సినిమాతో మెప్పించిన రితికాకు ఇది నితిన్‌తో ఫస్ట్ మూవీ. ఇక ఈ చిత్రానికి 'విరాటపర్వం' ఫేమ్ సురేష్ బొబ్బిలి సంగీతాన్ని అందించబోతున్నారు. మరో ఎన్నాళ్ళుగానో హిట్ కోసం వేయి కళ్ళతో ఎదురుచూస్తున్న నితిన్ కు డెబ్యూ డైరెక్టర్స్ హిట్ ఇస్తారో లేదో చూడాలి.

